

॥ श्रीरस्तु ॥

॥ श्रीकाळिकासहस्रनामस्तोत्रम् ॥

कथितोऽयं महामन्त्रः सर्वमन्त्रोत्तमोत्तमः । यमासाद्य मया
प्राप्तमैश्वर्यपदं मुत्तमम् ॥ १ ॥ संयुक्तः परया भक्त्या यथोक्तविधिना
भवान् । कुरुता मर्चनं देव्या त्रैलोक्य विजिगीषया ॥ २ ॥

परशुराम उवाच—

प्रसन्नो यदि मे देव परमेशः पुरातनः । रहस्यं परया देव्याः
कृपया कथय प्रभो ॥ ३ ॥ यथार्चनं विना होमं विना न्यासं विना

बलिम् । विना गन्धं विना पुष्पं विना नित्योदितक्रियाम् ॥ ४ ॥
प्राणायामं विना ध्यानं विना भूतविशोधनं । विना जाप्यं विनादानं
विनाकाळी प्रसीदति ॥ ५ ॥

श्रीशङ्कर उवाच—

पृष्ठं त्वयोत्तमं प्राज्ञ भृगुवंशविवर्धनम् । भक्तानामपि भक्तोऽसि
त्वमेवं साधयिष्यसि ॥ ६ ॥ देवीं दानवकोटिघ्नीं लीलया रुधिरप्रियाम् ।
सदा स्तोत्रप्रियामुग्रां कामकौतुकलालसाम् ॥ ७ ॥ सर्वदानन्दहृदयां
वासव्यासक्तमानसाम् । माध्वीकमत्स्यमांसादिरागिणीं रुधिरप्रियाम् ॥

८ ॥ इमं शानवासिनीं प्रेतगणनृत्यमहोत्सवाम् । योगप्रभां योगिनीं शां
योगीन्द्रहृदये स्थिताम् ॥ ९ ॥ तामुग्रकाळिकां राम प्रसादयितुं मर्हसि ।
तस्याः स्तोत्रं महापुण्यं स्वयं काळ्या प्रकाशितम् ॥ १० ॥ तव
तत्कथयिष्यामि श्रुत्वा वत्सावधारय । गोपनीयं प्रयत्नेन पठनीयं
परात्परम् ॥ ११ ॥ यस्यैककालपठनात्सर्वे विघ्नाः समाकुलाः ।
नश्यन्ति दहने दीप्ते पतङ्गा इव सर्वतः ॥ १२ ॥ गद्यपद्यमयी वाणी तस्य
गङ्गाप्रवाहवत् । तस्य दर्शना मात्रेण वादिनो निष्प्रभा मताः ॥ १३ ॥
राजानोऽपि च दासत्वं भजन्ति च परे जनाः । तस्य हस्ते सर्वैवास्ति
सर्वसिद्धिर्न संशयः ॥ १४ ॥ निशीथे मुक्तये शंभुर्नम्रः शक्तिसमन्वितः ।
मनसा चिन्तये त्काळीं महाकालीति लालिताम् ॥ १५ ॥ पठेत्सहस्र-

श्रीकालिकासहस्रनामस्तोत्रम्

६

नामाख्यं स्तोत्रं मोक्षस्य साधनम् । प्रसन्ना कालिका तस्य पुत्रत्वे-
नानुकम्पते ॥ १६ ॥ वेधा ब्रह्मास्मृते ब्रह्म कुसुमैः पूजिता पुरी ।
प्रसीदति तथा काली यथानेन प्रसीदति ॥ १७ ॥

अस्य सहस्रनामस्तोत्रस्य महाकालभैरवऋषिः अनुष्टुप्छन्दः
श्मशानकालिका देवता प्रसादसिद्ध्यर्थे जपे विनियोगः ॥

ओं ॥ श्मशानकालिका काली भद्रकाली कपालिनी । गुह्यकाली
महाकाली कुरुकुल्या विरोधिनी ॥ १८ ॥ कालिका कालरात्रिश्च
महाकालनितम्बिनी । कालभैरवभार्या च कुलवर्त्मप्रकाशिनी ॥ १९ ॥

कामदा कामिनी काम्या कामनीयसुभाविनी । कस्तूरी रसनीलाङ्गी
कुञ्जेश्वरगामिनी ॥ २० ॥ ककारवर्णसर्वाङ्गी कामिनी कामसुन्दरी ।
कामार्ता कामरूप च कामधेनुः कलावती ॥ २१ ॥ कान्ता कामस्वरूपा
च कामाख्या कुठपालिनी । कुलीना कुलवत्यम्बा दुर्गा दुर्गाति-
नाशिनी ॥ २२ ॥ कौमारी कुलजा कृष्णा कृष्णदेहा कृशोदरी ।
कृशाङ्गी कुलिशाङ्गी च क्रींकारी कमला कला ॥ २३ ॥ करालास्या
कराली च कुलकांक्षपराजिता । उग्रा चोन्नम्रप्रभा दीप्ता विप्रचित्ता
महाबला ॥ २४ ॥ नेला घना बलाका च मात्रामुद्रापिताऽसिता ।
ब्राह्मी नारायणी भद्रा मुमद्रा भक्तवत्सला ॥ २५ ॥ माहेश्वरी च
चामुण्डा वाराही नारासिंहिका । वज्राङ्गी वज्रकंकाली नृमुण्डस्रग्विणी

श्रीवाणिकासहस्रनामस्तोत्रम्

८

शिवा ॥ २६ ॥ मालिनी नरमुण्डाली गलद्रक्तविभूषणा । रक्तचन्दन-
सिक्ताङ्गी सिन्दूरारणमस्तका ॥ २७ ॥ घोररूपा घारेदंष्ट्रा
घोराघोरतरा शुभा । महादंष्ट्रा महामाया सुदती युगदन्तुरा
॥ २८ ॥ सुलोचना विरूपाक्षी विशालाक्षी त्रिलोचना । शारदेन्दु
प्रसन्नास्या स्फुरत्स्मेरांबुजेक्षणा ॥ २९ ॥ अट्टहास
प्रसन्नास्या स्मेखक्ता सुभाषिणी । प्रसन्नपद्मवदनास्मितास्याप्रिय-
भाषिणी ॥ ३० ॥ कोटराक्षी कुलश्रेष्ठा महती बहुभाषिणी । सुमतिः
कुमतिश्चण्डा चण्डमुंडातिवेगिनी ॥ प्रचण्डा चण्डिकाचण्डी चर्चिका

चण्डवेगिनी । सुकेशी मुक्तकेशी च दीर्घकेशी महत्कचा ॥ प्रेतदेहा कर्णपूरा
प्रेतप्राणिसुमेखला । प्रेतासना प्रियप्रेता प्रेतभूमिकृतालया ॥ ३३ ॥
श्मशानवासिनी पुण्या पुण्यदा कुलपण्डिता । पुण्यालया पुण्यदेहा
पुण्यश्लोकी च पावनी ॥ ३४ ॥ पुत्रा पवित्रा परमा पुरा पुण्य-
विभूषणा । पुण्यनाम्नी भीतिहरा वरदा खड्गपाणिनी ॥ ३५ ॥
नृमुण्डहस्तशस्ता च छिन्नमस्ता सुनासिका । दक्षिणा श्यामला
श्यामा शान्ता पीनोन्नतस्तनी ॥ ३६ ॥ दिगंबरा घोररावा सृक्कान्ता
रक्तवाहिनी । घोररावा शिवा खड्गा विशङ्का मदनातुरा ॥ ३७ ॥ मत्ता
प्रमत्ता प्रमदा सुधासिन्धुनिवासिनी । अतिमत्ता महामत्ता सर्वार्कषण-

कारिणी ॥ ३८ ॥ गीतप्रिया वाद्यरता प्रेतनृत्यपरायणा । चतुर्भुजा
दशभुजा अष्टादशभुजा तथा ॥ ३९ ॥ कात्यायनी जगन्माता जगती
परमेश्वरी । जगद्रन्धु जगद्धात्री जगदानन्दकारिणी ॥ ४० ॥ जगन्मयी
हैभवती महामाया महामहा । नागयज्ञोपवीताङ्गी नागिनी नागशायिनी
॥ ४१ ॥ नागकन्या देवकन्या गन्धर्वी किन्नरेश्वरी । मोहरात्रि-
महारात्रि दारुणा भासुरांवरा ॥ ४२ ॥ विद्याधरी वसुमती यक्षिणी
योगिनी जरा । राक्षसी डाकिनी वेदमयी वेदविभूषणा ॥ ४३ ॥
श्रुतिः स्मृतिः महाविद्या गुह्यविद्या पुरातनी । चिन्त्या ऽचित्या सुधा

स्वाहा निद्रा तन्द्रा च पार्वती ॥ ४४ ॥ अपर्णा निश्चला लोला
सर्वविद्या तपस्विनी । गङ्गा काशी शची सीता सती सत्य-
परायणा ॥ ४५ ॥ नीतिः स्तुनीति स्तुरुचिः स्तुष्टिः पुष्टिः धृतिः क्षमा ।
वाणी बुद्धिः महालक्ष्मी लक्ष्मीर्नीलसरस्वती ॥ ४६ ॥ स्रोतस्वती सरस्वती
मातङ्गी विजया जया । नदी सिन्धुः सर्वमयी तारा शून्यनिवासिनी ॥
४७ ॥ सुद्धा तरङ्गिणी मेधा लाकिनी बहुरूपिणी । स्थूला सूक्ष्मा
सूक्ष्मतरा भगवत्यनुरूपिणी ॥ ४८ ॥ परमाणुस्वरूपा च चिदानन्द-
स्वरूपिणी । सदानन्दमयी सत्या सर्वानन्दस्वरूपिणी ॥ ४९ ॥
सुनन्दा नन्दिनी स्तुत्या स्तवनीयस्वभाविनी । रङ्गिनी टङ्गिनी चित्रा

विचित्रा चित्ररूपिणी ॥ ५० ॥ पद्मा पद्मालया पद्ममुखी पद्मविभूषणा ।
 डाकिनी शाकिनी क्षान्ता राकिनी रुधिरप्रिया ॥ ५१ ॥ भ्रान्ति-
 भवानी रुद्राणी मृडानी शत्रुमर्दिनी । उपेन्द्राणी महेन्द्राणी ज्योत्स्ना
 चन्द्रस्वरूपिणी ॥ ५२ ॥ सूर्यात्मिका रुद्रपत्नी रौद्री स्त्री प्रकृतिः
 पुमान् । शक्तिर्मुक्तिर्भक्तिर्माता भक्तिर्मुक्तिः पतिव्रता ॥ ५३ ॥
 सर्वेश्वरी सर्वमाता शर्वाणी हरवल्लभा । सर्वज्ञा सिद्धिदा सिद्धा
 भव्याभव्या भयापहा ॥ ५४ ॥ कर्त्री हर्त्री पालयित्री शर्वरी तामसी
 दया । तमिस्रा तामसी स्थाणुः स्थिरा धीरा तपस्विनी ॥ ५५ ॥

चार्वङ्गी चञ्चला लोलजिह्वा चारुचरित्रिणी । त्रपा त्रपावती लज्जा विलज्जा
 हरयौवती ॥ ५६ ॥ सत्यवती धर्मेष्टा श्रेष्ठा निष्ठुरवादिनी । गरिष्ठा
 दुष्टसंहन्त्री विशिष्टा श्रेयसी घृणा ॥ ५७ ॥ भीमा भयानका
 भीमनादिनी भीः प्रभावती । वागीश्वरी श्रीर्यभुना यज्ञकर्त्री यजुःप्रिया
 ॥ ५८ ॥ ऋक्सामाथर्वनिलया रागिणी शोभना सुरा । कलकण्ठी
 कंबुकण्ठी वेणुवीणाप्ररायणा ॥ ५९ ॥ वंशिनी वैष्णवी स्वच्छा धात्री
 त्रिजगतीश्वरी । मधुमती कुण्डलिनी ऋद्धिः हुद्धिः ह्युचिस्मिता ॥ ६० ॥
 रंभोर्वशी रती रामा रोहिणी रेवती मघा । शङ्खिनी चक्रिणी
 कृष्णा गदिनी पद्मिनी तथा ॥ ६१ ॥ शूलिनी परिधात्रा

च पाशिनी शारङ्गपाणिनी । पिनाकधारिणी धूम्रा सुरभी वनम-
लिनी ॥ ६२ ॥ रथिनी समरप्रीता वेगिनी रणपण्डिता ।
जटिनी वाज्रिणी नीला लावण्यांबुदचन्द्रिका ॥ ६३ ॥ बलिप्रिया
सदा पूज्या दैत्येन्द्रमथिनी तथा । महिषासुरसंहर्त्री कामिनी रक्त-
दन्तिका ॥ ६४ ॥ रक्तपा रुधिराक्ताङ्गी रक्तवर्परधारिणी । रक्त-
प्रिया मांसरुचिर्वासक्तमानसा ॥ ६५ ॥ गलच्छोगितमुण्डाली
कण्ठमाला विभूषणा । शवासना चितान्तस्था माहेशी वृषवाहिनी ॥ ६६ ॥
व्याघ्रत्वगंबरा चीनचैलिनी सिंहवाहिनी । वामदेवी महादेवी गौरी

सर्वज्ञभामिनी ॥ ६७ ॥ बालिका तरुणी वृद्धा वृद्धमाता जरातुरा ।
सुभ्रू विलासिनी ब्रह्मवादिनी ब्राह्मणी सती ॥ ६८ ॥ सुप्रवती
चित्रलेखा लोपामुद्रा सुरेश्वरी । अमोघाऽऽन्धती तीक्ष्णा भोगवत्यु-
रागिणी ॥ ६९ ॥ मन्दाकिनी मन्दहासा ज्वाला मुख्यसुरान्तका ।
मानदा मानिनी मान्या माननीया मदातुरा ॥ ७० ॥ मदिरा
मेदुरान्मादा मेध्या साध्या प्रसादिनी । सुमध्यान्तगुणिनी सर्व-
लोकोत्तमोत्तमा ॥ ७१ ॥ जयदा जित्वरी जैत्री जयश्री जयशालिनी ।
सुखदा शुभदा सत्या सभा संक्षोभकारिणी ॥ ७२ ॥ शिवदूती
भूतिमती विभूतिर्भूषणानना । कौमारी कुलजा कुन्ती कुलक्षी

कुलपालिका ॥ ७३ ॥ कीर्तिर्यशस्विनी भूषा भूषा भूतिपतिप्रिया ।
सुगुणा निर्गुणाऽधिष्ठा निष्ठा काष्ठा प्रकाशिनी ॥ ७४ ॥ धनिष्ठा
धनदा धान्या वसुधा सुप्रकाशिनी । उर्वी गुर्वी गुरुश्रेष्ठा
षड्गुणा त्रिगुणात्मिका ॥ ७५ ॥ राज्ञामाज्ञा महाप्रज्ञा सुगुणा
निर्गुणात्मिका । महाकुलीना निष्कामा सकामा कामजीवना ॥ ७६ ॥
कामदेवकला रामाऽभिरामा शिवनर्तकी । चिन्तामणिः कल्पलता
जाग्रती दीनवत्सला ॥ ७७ ॥ कार्तिकी कृत्तिका कृत्या अयोध्या
विषमासमा । सुमन्त्रा मन्त्रिणी घूर्णा ह्लादिनी छेशनाशिनी ॥ ७८ ॥

त्रैलोक्यजननी हृष्टा निर्मासामलरूपिणी । तडागनिम्नजठरा
शुष्कमांसास्थिमालिनी ॥ ७९ ॥ अवन्ती मयुरा हृद्या त्रैलोक्यपावनक्षमा ।
व्यक्ताऽव्यक्ताऽनेकमूर्ति इशरभी भीमनादिनी ॥ ८० ॥ क्षेमङ्करी
शाङ्करी च सर्वसम्मोहकारिणी । ऊर्ध्वतेजस्विनी क्षिप्त्रा महातेजस्विनी
तथा ॥ ८१ ॥ अद्वैता योगिनी पूज्या सुरभी सर्वमङ्गला । सर्व-
प्रियङ्करी भोग्या धनिनी पिशिताशना ॥ ८२ ॥ भयङ्करी पापहरा
निष्कलङ्का वशङ्करी । आशा तृष्णा चन्द्रकला निद्राणा वायुवेगिनी
॥ ८३ ॥ सहस्रसूर्यसङ्काशा चन्द्रकोटिसप्रभा । निगुम्भगुम्भ-
संहर्त्री रक्तबीजविनाशिनी ॥ ८४ ॥ मधुकैटभसंहर्त्री महिषासर-

घातिनी । वह्निमंडलमध्यस्था सर्वसत्त्वप्रतिष्ठिता ॥ ८५ ॥
 सर्वाचारवती सर्वदेवकन्याऽतिदेवता । दक्षकन्या दक्षयज्ञनाशिनी
 दुर्गतारिणी ॥ ८६ ॥ इज्या पूज्या विभा भूतिः सत्कीर्तिर्ब्रह्म-
 चारिणी । रंभोरुश्चतुरा राका जयन्ती वरुणा कुहूः ॥ मनस्विनी देव-
 माता यशस्या ब्रह्मवादिनी । सिद्धिदा वृद्धिदा वृद्धिः सर्वाद्या सर्वदायिनी
 ॥ ८८ ॥ आधाररूपिणी ध्येया मूलाधारनिवासिनी । आज्ञा प्रज्ञा
 पूर्णमता श्रन्त्रमुख्यनुकूलिनी ॥ ८९ ॥ वावदूका निम्ननाभि-
 रससन्धा ददव्रता । आन्वीक्षिकी दण्डनीति ह्ययी त्रिदिवसुन्दरी

॥ ९० ॥ ज्वालिनी ज्वालिनी शैलतनया विंध्यवासिनी । प्रत्यया
 खेचरी धैर्या तुरीया विमलातुरा ॥ ९१ ॥ प्रगल्भा वारुणी क्षामा
 दर्शिनी विस्फुलिङ्गिनी । भक्तिः सिद्धिः सदाप्राप्तिः प्रकाम्या महिमा
 ऽणिमा ॥ ९२ ॥ ईक्षासिद्धिर्वशित्वा च ईशित्वौर्ध्वनिवासिनी ।
 लघिमा चैव सावित्री गायत्री भुवनेश्वरी ॥ ९३ ॥ मनोहरा चिता
 दिव्या देव्युदारा मनोरमा । पिङ्गला कपिला जिह्वा रसज्ञा रसिका रसा
 ॥ ९४ ॥ सुषुम्नेडा योगवती गान्धारी नवकान्तका । पाञ्चाली
 रुक्मिणी राधा राध्या भीमा च राधिका ॥ ९५ ॥ अमृता
 तुलसीवृन्दा कैटभी कपटेश्वरी । उग्रचण्डेश्वरी वीरजननी

वीरसुन्दरी ॥ ९६ ॥ उग्रतारा यशोदाख्या देवकी देवमानिता ।
निरञ्जना चित्रदेवी क्रोधिनी कुलदीपिका ॥ ९७ ॥ कुलरागीश्वरी
ज्वाला मात्रिका द्राविणी द्रवा । योगेश्वरी महामारी भ्रामरी
विन्दुरूपिणी ॥ ९८ ॥ दूती प्राणेश्वरी गुप्ता बहुला डामरी प्रभा ।
कुब्जिका ज्ञानिनी ज्येष्ठा भुशुण्डी पकटाकृतिः ॥ ९९ ॥ द्राविणी
गोपिनी माया-कामबीजेश्वरी प्रिया । शाकम्भरी कोकनदा सुसत्या च
तिलोत्तमा ॥ १०० ॥ अमयो विक्रमा कूपा सम्यक्छीला त्रिविक्रमा ।
स्वस्तिर्हव्यवहा प्रीतिरुक्ता धूम्राचिरङ्गदा ॥ १०१ ॥ तपिनी तापिनी

विश्वभोगदा धारिणी धरा । त्रिखण्डा रोधिनी वश्या सकला
शब्दरूपिणी ॥ १०२ ॥ बीजरूपा महामुद्रा वशिनी योगरूपिणी ।
अनङ्गकुसुमाऽनङ्गमेखलाऽनङ्गरूपिणी ॥ १०३ ॥ अनङ्गमदनाऽनङ्ग-
रेखाऽनङ्गाकुशेश्वरी । अनङ्गमालिनी कामेश्वरी सार्धसाधिका ॥
१०४ ॥ सर्वतन्त्रमयी सर्वभोदिन्याऽनन्दरूपिणी । ब्रजेश्वरी च
जयिनी सर्वदुःखक्षयङ्करी ॥ १०५ ॥ षडङ्गयुवती योगयुक्ता
ज्वालांशुमालिनी । दुराशया दुराधरा दुर्जया दुर्गरूपिणी ॥ १०६ ॥
दुरन्ता दुष्कृतिहरा दुर्ध्वया दुरतिक्रमा । हंशेश्वरी त्रिलोक्या
शाकम्भर्यनुरागिणी ॥ १०७ ॥ त्रिकोणनिलया नित्या परमासृतरञ्जिता ।

महाविद्येश्वरी श्वेता भेरुण्डा कुलसुन्दरी ॥ १०८ ॥ त्वरिता
भक्तिसंयुक्ता भक्तिवश्या सनातनी । भक्तानन्दमयी भक्तभाविता
भक्तशङ्करी ॥ १०९ ॥ सर्वसौन्दर्यनिलया सर्वसौभाग्यशालिनी ।
सर्वसंभोगभवना सर्वसौख्यानुरूपिणी ॥ ११० ॥ कुमारी पूजनरता
कुमारी व्रतचारिणी । कुमारी भक्तिमुखिनी कुमारी रूपधारिणी ॥
१११ ॥ कुमारीपूजकप्रीता कुमारीप्रीतिप्रिया । कुमारीसेवकासङ्गा
कुमारीसेवकालया ॥ ११२ ॥ आनन्दभैरवी बालाभैरवी वटुभैरवी ।
इन्शानभैरवी कालभैरवी पुरभैरवी ॥ ११३ ॥ महाभैरवपत्नी च परमानन्द

भैरवी । सुरानन्दभैरवी च उन्मादानन्दभैरवी ॥ ११४ ॥ यज्ञानन्दभैरवी
च तथा तरुणभैरवी । ज्ञानानन्दभैरवी च अमृतानन्दभैरवी ॥ ११५ ॥
महाभयङ्करी तीव्रा तीव्रवेगा तरुिनी । त्रिपुरा परमेशानी सुन्दरी
पुरसुन्दरी ॥ ११६ ॥ त्रिपुरेशी पञ्चदशी पञ्चमी पुरवासिनी ।
महासप्तदशी चैव षोडशी त्रिपुरेश्वरी ॥ ११७ ॥ महाङ्कुशस्वरूपा
च महाचक्रेश्वरी तथा । नवचक्रेश्वरी चक्रेश्वरी त्रिपुरमालिनी ॥ ११८ ॥
राजचक्रेश्वरी राज्ञी महात्रिपुरसुन्दरी । सिन्दूरपूररुचिरा श्रीमत्रिपुर-
सुन्दरी ॥ ११९ ॥ सर्वाङ्गसुन्दरी रक्ता रक्तवस्त्रोत्तरीयका । यवायावक-
सिन्दूररक्तचन्दनधारिणी ॥ १२० ॥ यवायावकसिन्दूररक्तचन्दन-

श्रीकालिकासहस्रनामस्तोत्रम्

२४

रूपधृक् । चमरीवालकुटिला निर्मला श्यामकेशिनी ॥ १२१ ॥ वज्र-
मौक्तिकरत्नाढ्य किरीटकुण्डलोज्ज्वला । रत्नकुण्डलसंयुक्ता स्फुरद्गण्ड-
मनोरमा ॥ १२२ ॥ कुञ्जेश्वरकुम्भोत्थमुक्ताराक्षितनासिका -
मुक्ता विद्रुममाणिक्य हीराद्यस्तनमण्डला ॥ १२३ ॥ सूर्यकान्तेन्दु-
कान्ताढ्या स्पर्शाश्मगलभूषणा । बीजपूरस्फुरद्बीजदन्तपङ्क्तिरनुत्तमा ॥
१२४ ॥ कामकोदण्डका भग्नभ्रुकटाक्षप्रवर्षिणी । मातङ्गकुम्भवक्षो-
जा लसत्कनकदक्षिणा ॥ १२५ ॥ मनोज्ञाङ्गुली कर्णा हंसीगति
विडम्बनी । पद्मरागाङ्गदद्योतद्दोश्चतुष्कप्रकाशिनी ॥ १२६ ॥ कर्पूरा-

गरुकस्तूरीकुङ्कुमद्रवलेपिता । विचित्ररत्नपृथिवीकल्पशाखितलस्थिता
॥ १२७ ॥ रत्नदीपस्फुरद्गन्धर्वसिंहासननिवासिनी । षट्चक्रभेदनकरी
परमानन्दरूपिणी ॥ १२८ ॥ सहस्रदलपद्मान्ता चन्द्रमण्डलवर्तिनी
ब्रह्मरूपा शिवक्रोडा नानासुखविलासिनी ॥ १२९ ॥ हरविष्णु-
विरिञ्चिन्द्रप्रह्लादयकसेविता । शिवा शैवा च रुद्राणी तथैव
शिवनादिनी ॥ १३० ॥ महादेवं प्रिया देवी तथैवानङ्गमेखला ।
डाकिनी योगिनी चैव तथोपयोगिनी मता ॥ १३१ ॥ माहेश्वरी
वैष्णवी च आमरी शिवरूपिणी । अलंबुसा भोगवती क्रोधरूपा
सुमेखला ॥ १३२ ॥ गान्धारी हस्तिजिह्वा च इडाचैव ह्यभङ्करी ।

पिङ्गळा दक्षमूत्री च सुपुत्रा चैव गन्धिनी ॥ १३३ ॥ भगात्मिका
भगाधरा भगेशी भगरूपिणी । लिङ्गाख्या चैव कामेशी त्रिपुरा भैरवी
तथा ॥ १३४ ॥ लिङ्गगीतिस्सुगीतिश्च लिङ्गस्था लिङ्गरूपधृक् ।
लिङ्गमाला लिङ्गभवा लिङ्गलिङ्गा च पावकी ॥ १३५ ॥ भगवती
कौशिकी च प्रेमा चैव प्रियंवदा । गृध्ररूपी शिवा रूपा चक्रेशी
चक्ररूपधृक् ॥ १३६ ॥ आत्मयोनि ब्रह्मयोनि जगद्योनि रयोनिजा ।
भगरूपा भगस्थात्री भगिनी भगमालिनी ॥ १३७ ॥ भगात्मिका
भगाधारा रूपिणी भगशालिनी । लिङ्गाभिधायिनी लिङ्गप्रिया लिङ्ग-

निवासिनी ॥ १३८ ॥ लिङ्गस्था लिङ्गिनी लिङ्गरूपिणी लिङ्गसुन्दरी ।
लिङ्गगीतिर्महाप्रीतिर्भगगीतिर्महासुखा ॥ १३९ ॥ लिङ्गनाम
सदानन्दा भगनामसदारतिः । भगनामसदानन्दा लिङ्गनामसदारतिः
॥ १४० ॥ लिङ्गमालाकराभूषा भगमालाविभूषणा । भगलिङ्गामृत
वृता भगलिङ्गामृतात्मिका ॥ १४१ ॥ भगलिङ्गार्चनप्रीता भगलिङ्ग-
स्वरूपिणी । भगलिङ्गस्वरूपा च भगलिङ्गसुखावहा ॥ १४२ ॥
स्वयम्भूकुसुमप्रीता स्वयम्भूकुसुमार्चिता । स्वयम्भू कुसुमप्राणा स्वयम्भू
कुसुमोत्थिता ॥ १४३ ॥ स्वयम्भू कुसुमस्नाता स्वयम्भू पुष्पतर्पिता ।
स्वयम्भूपुष्पघटिता स्वयम्भूपुष्पधारिणी ॥ १४४ ॥ स्वयम्भूपुष्प-

तिलका स्वयम्भूपुष्पचर्चिता । स्वयम्भूपुष्पनिरता स्वयम्भूकुसुमाग्रहा
 ॥ १४५ ॥ स्वयम्भूपुष्पयज्ञाशा स्वयम्भूकुसुमालिका । स्वयम्भू-
 पुष्पनिचिता स्वयम्भूकुसुमप्रिया ॥ १४६ ॥ स्वयम्भूकुसुमादान
 लालसोन्मत्तमानसा । स्वयम्भूकुसुमानन्दलहरी स्निग्धदेहिनी
 ॥ १४७ ॥ स्वयम्भूकुसुमाधारा स्वयम्भूकुसुमाकुला । स्वयम्भू-
 पुष्पनिलया स्वयम्भूपुष्पवासिनी ॥ १४८ ॥ स्वयम्भूकुसुमा-
 स्निग्धा स्वयम्भूकुसुमात्मिका । स्वयम्भूपुष्पकरिणी स्वयम्भूपुष्पमालिका
 ॥ १४९ ॥ स्वयम्भूकुसुमन्यासा स्वयम्भूकुसुमप्रभा । स्वयम्भू-

कुसुमज्ञानां स्वयम्भूपुष्पभोगिनी ॥ १५० ॥ स्वयम्भूकुसुमोल्लासां
 स्वयम्भूपुष्पवर्षिणी । स्वयम्भूकुसुमानन्दा स्वयम्भूपुष्पपुष्पिणी ॥ १५१ ॥
 स्वयम्भूकुसुमोत्साहा स्वयम्भूपुष्परूपिणी । स्वयम्भूकुसुमोन्मादा स्वयम्भू-
 पुष्पसुन्दरी ॥ १५२ ॥ स्वयम्भूकुसुमाराध्या स्वयम्भूकुसुमोद्भवा ।
 स्वयम्भूकुसुमव्यग्रा स्वयम्भूपुष्पपूर्णिता ॥ १५३ ॥ स्वयम्भूपूजकप्राज्ञा
 स्वयम्भूहोत्रिमात्रिका । स्वयम्भूदातृरक्षित्व स्वयम्भूभक्तभाविका ॥ १५४
 स्वयम्भूकुसुमप्रीता स्वयम्भूपूजकप्रिया । स्वयम्भूवन्दकाधारा स्वयम्भू-
 निन्दकान्तका ॥ १५५ ॥ स्वयम्भूप्रदसर्वस्वा स्वयम्भूप्रदपुत्रिणी -
 स्वयम्भूप्रदसस्मेरा स्वयम्भूतशरीरिणी ॥ १५६ ॥ सर्वलोकोद्भवप्रीत

सर्वकालोद्भवात्मिका । सर्वकालोद्भवोद्भवा सर्वकालोद्भवोद्भवा ॥
 कुण्डपुष्पसमाप्रीतिः कुण्डपुष्पसमारतिः । कुण्डगोलोद्भवप्रीता
 कुण्डगोलोद्भवात्मिका ॥ १५८ ॥ स्वयंभूर्वा शिवा शक्ता पाविनी
 लोकपाविनी । कीर्तिर्यशस्विनी मेधा विमेधा सुरसुन्दरी ॥ १५९ ॥
 अश्विनी कृत्तिका पुष्या तेजस्वी चन्द्रमण्डला । सूक्ष्मा सूक्ष्मप्रदा
 सूक्ष्मासूक्ष्मभयविनाशिनी ॥ १६० ॥ वरदा भयदा चैव मुक्तिवन्ध-
 विनाशिनी । कामुकी कामदा कान्ता क्षान्ता कामाख्या कुलसुन्दरी ॥
 सुखदा दुःखदा मोक्षा मोक्षदार्थप्रकाशिनी । दुष्टादुष्टमती चैव सर्व-

कार्यविनाशिनी ॥ १६२ ॥ शुक्राधारा शुक्ररूपा शुक्रसिन्धुनिवासिनी ।
 शुक्रालया शुक्रभोगा शुक्रपूजासदारतिः ॥ १६३ ॥ शुक्रपूज्या
 शुक्रशोमसन्तुष्टा शुक्रवत्सला । शुक्रमूर्तिः शुक्रदेहा शुक्रपू-
 जकपुत्रिणी ॥ १६४ ॥ शुक्रस्था शुक्रिणी शुक्रसंस्पृहा शुक्रसुन्दरी ।
 शुक्रस्नाता शुक्रकरी शुक्रसेव्याऽतिशुक्रिणी ॥ महाशुक्रा शुक्रभवा
 शुक्रवृष्टिविधायिनी । शुक्राभिधेयाशुक्रार्हा शक्रवन्दकवान्दिता ॥ १६६ ॥
 शुक्रानन्दकरी शुक्रसदानन्दविधायिनी । शुक्रोत्साहा सदा शुक्रपूर्णा ।
 शुक्रमनोरमा ॥ १६७ ॥ शुक्रपूजकसर्वस्वा शुक्रनिन्दकनाशिनी ।
 शुक्रात्मिका शुक्रसंपच्छुक्राकर्षणकारिणी ॥ १६८ ॥ रक्ताशया

श्रीकालिकासहस्रनामस्तोत्रम्

३२

रक्तभोगा रक्तपूजासदारतिः । रक्तपूज्या रक्तहोमा रक्तस्था रक्तवत्सला
॥ १६९ ॥ रक्तपूर्णा रक्तदेहा रक्तपूजकपुत्रिणी । रक्ताख्या रक्तिनी
रक्तसंस्पृहा रक्तसुन्दरी ॥ १७० ॥ रक्ताभिदेहा रक्तार्हा रक्तवन्द-
कवन्दिता । महारक्ता रक्तभवा रक्तवृष्टिविधायिनी ॥ १७१ ॥
रक्तस्नाता रक्तप्रीता रक्तसेव्याऽतिरक्तिनी । रक्तानन्दकरी
रक्तसदानन्दविधायिनी ॥ १७२ ॥ रक्तारक्ता रक्तपूर्णा रक्तसर्व-
क्षणीरमा । रक्तसेवकसर्वस्वा रक्तनिन्दकनाशिनी ॥ १७३ ॥
रक्तात्मिका रक्तरूपा रक्ताकर्षणकारिणी । रक्तोत्साहा रक्तव्यग्र

रक्तपानपरायणा ॥ १७४ ॥ शोणितानन्दजननी कल्लोलस्निग्धरूपिणी ।
साधकान्तर्गता देवी पाविनी पापनाशिनी ॥ १७५ ॥ साधूनां
हृदिसंस्थात्री साधकानन्दकारिणी । साधकानां च जननी साधक-
प्रियकारिणी ॥ १७६ ॥ साधकप्रचुरानन्दसम्पत्तिमुखदायिनी ।
साधका साधकप्राणा साधकासक्तमानसा ॥ १७७ ॥ साधकोत्तम-
सर्वस्वा साधका भक्तरक्तपा । साधकानन्दसन्तोषा साधकारिविनाशिनी
॥ १७८ ॥ आत्मविद्या ब्रह्मविद्या परब्रह्मकुटुम्बिनी । त्रिकूटस्था
पञ्चकूटा सर्वकूटाशरीरिणी ॥ १७९ ॥ सर्ववर्णमयी वर्णजपमाला-
विधायिनी । इति श्रीकालिकानाम्नां सहस्रं शिवभाषितम् ॥ १८० ॥

गुह्याद्गुह्यतरं साक्षान्महापातकनाशनम् । पूजाकाले निशीथे च
सन्ध्योरुभयोरपि ॥ १८१ ॥ लभते गाणपत्यं स यः पठे-
त्साधकोत्तमः । यः पठे त्पाठयेद्वापि शृणोति श्रावयेदपि ॥ १८२ ॥
सर्वपापविनिर्मुक्तः स याति कालिकापदं । श्रद्धयाऽश्रद्धया वापि यः
कश्चिन्मानवः पठेत् ॥ १८३ ॥ दुर्गाद्गुह्यतरं तीर्त्वा स याति
कालिकापदम् । वन्ध्या वा काकवन्ध्या च मृतपुत्रा च याङ्गना ॥ १८४ ॥
श्रुत्वा स्तोत्रमिदं पुत्रान् लभते चिरजीविनः । यं यं कामयते कामं
पठन्स्तोत्रमनुत्तमम् ॥ १८५ ॥ देवीवरप्रदानेन तं तं प्राप्नोति

नित्यशः । स्वयम्भूकुसुमैः हुङ्कैः सुगन्धिकुसुमान्वितैः ॥ १८६ ॥
यवायावकसिन्दूर रक्तचन्दनसंयुतैः । मत्स्यमांसादिभिर्वीर्यै मधुभिः
साज्यपायसैः ॥ १८७ ॥ भक्त्योपनीतैर्मन्त्रेण साधितैः शक्तिभिः
सह । पञ्चोपचारैर्नैवेद्यैर्वलिभिर्वहुशोणितैः ॥ १८८ ॥ धूपदीपै-
र्महादेवीं पूजयित्वा मनोहरैः । जप्त्वा महामन्त्रं स्तोत्रं पठेद्भक्ति-
समन्वितः ॥ १८९ ॥ अनन्यचेताः स्थिरधीर्मुक्तेकेशो
दिगम्बरः । शवारूढश्चितास्थो वा श्मशानालयमागतः ॥ १९० ॥
शून्यालयगतो वापि शय्यास्थो वापि साधकः । स भवेत्कालिकापुत्रो
इति ख्यातिमुपागतः ॥ १९१ ॥ सर्वविद्यावतां श्रेष्ठो धनेन च

श्रीकालिकासहस्रनामस्तोत्रम्

३६

धनाधिपः । वायुतुल्यबलो लोके दुर्जयः शत्रुमर्दनः ॥ १९२ ॥
 सर्वसङ्कटसंतीर्णः सर्वसिद्धिसमन्वितः । मधुमत्या स्वयं देव्या सेव्य-
 मानः स्मरोपमः ॥ १९३ ॥ महेश इव योगीन्द्रः सर्वशत्रुपुरस्कृतः ।
 कालिका कामरूपोऽसौ सर्वाकर्षणकारकः ॥ १९४ ॥ जलसूर्यै-
 न्दुवायूनां स्तम्भको राजवल्लभः । यशस्वी सत्कविर्धीमान् सन्मन्त्री
 कोकिलस्वरः ॥ १९५ ॥ बहुपुत्रो गजाश्वाना मीश्वरो धार्मिकः
 कृती । मार्कण्डेय इवाऽयुष्मान् जरापलितवर्जितः ॥ १९६ ॥
 नवयौवनयुक्तः स्यादपि वर्षसहस्रभाक् । बहु किं कथ्यतां तस्य पठतः

स्तवमुत्तमम् ॥ १९७ ॥ न किञ्चिदुल्लभं लोके यद्यन्मनासि कल्पितम् ।
 ब्रह्महत्या सुरापानं स्तेयं गुर्वङ्गनागमः ॥ १९८ ॥ सर्वमाशु तरत्येव
 स्तवस्यास्य प्रसादतः । रजस्वलाभगं पश्यन् जप्त्वा कालीमहामनुम
 ॥ १९९ ॥ स्तवेनानेन संस्तुत्य साधकः किं न साधयेत् । परदारपरो
 वापि जप्त्वा मन्त्रं स्तवं पठेत् ॥ २०० ॥ कुबेर इव वित्ताढ्यो
 जायते मदनोपमः । अष्टोत्तरशतं जप्त्वा येनि मामन्त्र्य भक्तितः
 ॥ २०१ ॥ सङ्गम्य पठनादस्य सर्वसिद्धेश्वरो भवेत् । दिगम्बरो
 मुक्तकेशः शय्यास्थो मैथुनी नरः ॥ २०२ ॥ जप्त्वा स्तुत्वा महादेवीं
 खेचरो जायते चिरात् । शुक्रोत्सरणकाले तु जपपूजापरायणः ॥ २०३ ॥

श्रीकालिकासहस्रनामस्तोत्रम्

३८

श्मशानकालिकां स्तुत्वा वाणीवत्सकविर्भवेत् । आलोकयन् चिन्त-
यन्वा विवक्षां परयोषितम् ॥ २०४ ॥ जप्त्वास्तुत्वा महेशानीं
सर्वपापात्प्रमुच्यते । सुरतेषु मनुं जप्त्वा स्तुत्वा भगवतीं शिवाम्
॥ २०५ ॥ सर्वपापैः परित्यक्तो मानवः स्यात्सुरोपमः ।
कुहूपूर्णैर्दुसंक्रान्त्यां चतुर्दश्यष्टमीषु च ॥ २०६ ॥ नवम्यां मङ्गलादिने-
पठेत् स्तोत्रं प्रयत्नतः । भौमावास्यानिशीथे च चतुष्पथगतो नरः ॥
मांसभक्तवर्लि दद्यात्सदुग्धं मीनशोणितम् । अष्टोत्तरशतं
जप्त्वा पठेन्नमसहस्रकम् ॥ २०८ ॥ सुदर्शनो भवेदाद्यु सर्व-

गन्धर्वसेवितः । सदा शिवो भवत्येष जन्माशाभ्यासयोगतः ॥ २०९ ॥
येन केन प्रकारेण लिङ्गस्तुतिपरायणः । स्तम्भयेदखिला-
न्लोकान् राजानमापि मोहयेत् ॥ २१० ॥ आकर्षयेद्देवकन्यां
वश्ये दपि केशवम् । मारयेदखिला न्लोकां नुच्चाटयति शात्रवान् ॥
नरमार्जारमहिषजगमूषकशोणितैः । सास्थिमांसै रसमधुभिः सामृतैः
साज्यपायसैः ॥ २१२ ॥ योनिक्षालनतोयेन भगलिङ्गामृतेन च ।
शुक्रैः पूजा जपान्ते यो देवीं सन्तर्प्य साधकः ॥ २१३ ॥ सहस्रना-
मभिर्देवीं स्तौति भक्तिपरायणः । मातेव कालिका यस्य सर्वत्र
हितकारिणी ॥ २१४ ॥ परनिन्दा परद्रोह परिवादपराय च । खलाय

परतन्त्राय भ्रष्टाय साधकाय च ॥ २१५ ॥ शिवाभक्ताय दुष्टाय
दूषकाय दुरात्मने । हरिभक्तिविहीनाय परदारपराय च । ॥ २१६ ॥
पूजाजपविहीनाय स्त्रीसुरानन्दकाय च । न स्तवं दर्शयेद्व्यं
दर्शयन् शिवहा भवेत् ॥ २१७ ॥ कुलीनाय महेच्छाय दुर्गा-
भक्तिपराय च । वैष्णवाय विशुद्धाय शक्तिभक्ताय मन्त्रिणे ॥ २१८ ॥
अद्वैतानन्दरूपाय निवेदितपराय च । दद्यात् स्तोत्रं महादेव्याः
साधकाय तथाऽऽज्ञया ॥ २१९ ॥ गुरुविष्णुमहेशानामभेदेन
महेश्वरी । समन्तात् भावयेन्मन्त्री महेशो नात्र संशयः ॥ सशक्तः

शिवभक्तश्च स एव वैष्णवोत्तमः । संपूज्य स्तौति यः काली महैतर्भाव-
भावहन् ॥ देव्यानन्देन सानन्दो देवीभक्तैकभक्तिमान् । स एव धन्यो
यस्यार्थं महेशो व्यग्रमानसः ॥ २२२ ॥ कामयित्वा यथाकामं स्तवमेन-
मुदीरयेत् । सर्वरोगैः परित्यक्तो जायते मदनोपमः ॥ २२३ ॥
चक्रं वा स्तवमेनं वा धारयेदङ्गसङ्गतम् । विलिख्य
विधिवत्साधुः स एव कालिकातनुः ॥ २२४ ॥ देव्यै निवेदितं यद्य-
त्तस्यांशं भक्षयेन्नरः । दिव्यदेहधरो भूत्वा देव्याः पार्श्वचरो भवेत् ॥
२२५ ॥ नैवेद्यनिन्दकं दृष्ट्वा नृत्यन्ति योगिनीगणाः । रक्तपानोद्यता-
स्सर्वे मांसास्थिचर्वणोद्यताः ॥ २२६ ॥ तस्मान्निवेदितं देव्यै

दृष्ट्वा श्रुत्वा च मानवः । न निन्देन्मनसा वाचा कुप्रव्याधिपराङ्मुखः
॥२२७॥ आत्मानङ्कालिकात्मानं भावयन् स्तौति यः शिवाम् । शिवो-
पमं गुरुं ध्यात्वा स एव श्रीसदाशिवः ॥ २२८ ॥ यस्यालये तिष्ठति
नूनमेतत् स्तोत्रं भवान्या लिखितं विधिज्ञैः । गोरोचनालक्तककुङ्कुमा-
क्तकर्पूरसिन्दूरमधुद्रवेण ॥ २२९ ॥ न तत्र चोरस्य भयं न हास्यो न
वैरिभिर्नाशनिवह्निभीतिः । उत्पातवायोरपि नात्र शङ्का लक्ष्मीः
स्वयं तत्र वसेदलोला ॥ २३० ॥ स्तोत्रं पठेत्तदनन्तपुण्यं देवीपदाम्भोज-
परो मनुष्यः । विधानपूजाफलमेव सम्यक् प्राप्नोति सम्पूर्णमनोरथोऽसौ

॥२३१॥ मुक्ताः श्रीचरणारविन्दनिरताः स्वर्गामिनो भोगिनो ब्रह्मो-
पेन्द्रशिवात्मकार्चनरता लोकेऽपि संलेभिरे । श्रीमच्छङ्करभक्तिपूर्वक-
महादेवीपदध्यायिनो मुक्तिर्भुक्तिमतिः स्वयं स्तुतिपरा भक्तिः
करस्थायिनी ॥ २३२ ॥

इति श्रीकालिकाकुलसर्वस्वे हरपरशुरामसंवादो
श्रीकालिकासहस्रनामस्तोत्रं सम्पूर्णम्